

IL-KOTBA TA' QUMRAN

Bosta hwejjeg kbar milli fiha d-dinja, insabu, tista' tghid wehedhom; jew, fi kliem iehor, ghax haslet giet hekk. Kemm hi haqa kbira l-*elettricità*? Kif biddlet il-hajja tal-bnedmin fid-dinja! U taf kif instabet? Sabha wiehed raġel Taljan miż-żringijiet. Qabad ftit żringijiet u qataghlhom ras-hom u qaxxarhom biex jaqlihom (ghax it-Taljani jiekluhom iż-żringijiet) u dendilhom fil-gallarija. Ma nafx kif messhom b'naqra ta' hadida, u ghad li mejtin, ferfru saqajhom kollha f'daqqa. Dak kien il-bidu; u minn dak il-bidu sar ix-xoghol *elettriku* kollu li hawn il-lum.

U kif saret it-tromba tal-ghajnejn, li tara mill-bogħod? Żewġt jfal żghar kienu jilghabu bil-biċċiet tal-ħgieg li jarmi missierhom. Qegħdu ħgiega quddiem oħra, u raw kolloxx rasu 'l isfel u kbir. Qalu b'dan lil missierhom. U minn dal-bidu taċ-ċajt saru, ftit ftit, it-teleskopji tal-lum, li jgħibulek ma' ġenbek ix-xemx u l-qamar u l-kwiekeb.

Hekk ukoll, tista' tghid wehedha, saret l-akbar sejba tal-Arkeologija ta' żmienna. Insabet il-Palestina, ghaxar snin ilu, fil-bidu tas-sajf tas-sena 1947 kif sa nsemmu hawnhekk.

Madwar il-Bahar il-Mejjet (nahseb li kull hadd sama' bil-Bahar il-Mejjet, ghax in-nies isemmuh hafna) ma hemmx irhula, ghax l-art mielha u ftit wisq hemm ilma helu, u s-shana li tagħmel, billi l-art għemiqa, iġġennen in-nies. Imma bejn il-Bahar il-Mejjet u Betlehem, f'dak il-barr u x-xori, jghixu għadd ta' Gharab, kollha qrabta ta' xulxin, jghidulhom Ulied it-Tagħmira. Dawna jghixu billi jirghu l-ghānem qrib xi ghajn tal-ilma helu, fejn jimbet xi ftit haxix. U dari, meta kienu jistghu, kienu jisirqu (issa ma

nafx ghadomx) lin-nies li kienu jkunu sejrin it-Transġordanja. Darba fil-gimgha jtilghu Betlehem u jbieghu li jkolihom: ħalib, baqta, gbejniet, suf u gild tan-nagħaġ, u hekk.

Mela, jum fost l-oħrajn, fil-bidu tas-sajf ghaxar snin ilu (kif għedt qabel) intebhu li mill-merħla intilfilhom mogħża. Bagħtu jfittixha li wiehed sabi, li, fittex u fittex, ma sata' jsibha mkien. Meta għejja, das-sabi, qagħad jistrieħ ftit fid-dell, taħt xifer ta' blata. 'Il fuq, ġewwa l-blat, quddiemu, jara fetha ta' għar żgħir u tafa' ġewwa fiha haqa. Il-haqa għamlet hoss donnha kissret xi ġarra. Tafa' haqa oħra u għamlet ukoll dak il-hoss. Is-sabi xxabbat u ttawwal ġewwa halli jara dak il-hoss x'kien. Isib li fil-ghar kien hemm hafna ġarar tal-fuħħar, uhud shaħ u oħrajn miksuru. Kien sa jidhol ġewwa jara fihomx flus, imma baża' li jkun hemm xi *resed*, jġifieri, xi ruh. Għalhekk, raġa' mar hdejn shaħu u l-ghada fil-ghodu ftiehem ma' sabi iehor u marru jidhlu fil-ghar fejn kien hemm il-ġarar, flimkien.

Dahlu fil-ghar u fethu l-ġarar is-shaħ. Uhud minnhom sabuhom ferghin u oħrajn kellhom ġewwa fihom xi haqa misrura f'biċċiet tax-xoqqa qadima u mmermra. Fethu x-xoqqa u sabu fiha bħal fsieqi tat-trabi, magħmula mill-gild, mibruma, twal u sewdenija. Ma għarfux x'setghu kienu, imma għarfu li kienu tal-gild, għalhekk l-ewwel darba li telghu Betlehem haduhom magħhom biex ibieghu-hom lil wiehed li jsewwi ż-żraben, jismu Skandar Xahin. Skandar xtrahom u xehethom fl-art, fil-ħanut, maż-żraben qodma. Imma darba hu u jħares lejhom, intebaħ li kien fihom bħal kitba, għalhekk hadhom Ġerusalem,

ghand qassis Sirjan biex jifhazhom ftit. Il-qassis qallu li dawk il-ġlud aktarx kienu jiswew il-flus.

Il-Gharab kienu qalu lil taż-żraben li fil-ghar kien ghad baqa ġlud bhal dawka. Ghalhekk hu mar ma' habib tieghu, ifittex, u sab oħrajn u hadhom Ġerusalem u halla kollox f'idejn l-Isqof Sirjan, biex iżommhomlu. L-Isqof ukoll tkixxef fejn kien il-ghar u baghat nies minn tieghu jfittxu, li ġabru hafna biċċiet tal-ġild bil-kitba, u l-ġarar il-miksura u l-biċċiet tax-xoqqa, irmewhom barra mill-ghar. Wara l-Isqof beda jmur ghand nies li jifhmu u jsaqsi biex jagħraf jekk dawk il-ġlud miktuba kenux tassew qodma. Fi Frar tas-sena ta' wara (1948) ha ktieb minnhom fl-iskola tal-Arkeologija tal-Amerikani f'Ġerusalem, u hemm ingħaraf il-qedem u s-siwi ta' dawk il-kotba għal-ewwel darba. Imma kollox baqa' fis-skiet, u l-Amerikani qalu lill-Isqof li, billi kien beda l-ġlied bejn il-Lhud u l-Gharab, kien jaqbillu jieħu dawk il-kotba u jsiefer bihom lejn l-Amerika, kif ftit wara għamel tabilhaqq.

Sa hawn kien kollox sar bil-moħbi. Il-haġa nkixfet meta hareġ il-ghadd ta' April tal-"Bulletin" tal-Iskola Amerikana u wasal Ġerusalem, f'Novembru ta' dik is-sena. Ghalhekk il-Hakma tal-Gordanja għamlet kull ma setgħet biex il-biċċiet ta' dawk il-kotba li kien baqa' jinżammu fil-ghozża li tixirqilhom u jistudjawhom sewwa u jsir tiftix iehor fil-gherien ta' dawk in-naħat.

Tiftix sar, bis-sewwa jew bid-dnewwa, u għadu sejjer s'issa. Kotba oħra shah insabu u biċċiet u frakijiet ma jingħaddux. Lill-Gharab kellhom iħalluhom ifttxu, u l-biċċiet u l-frak li jsibu jixtruhom minn għandhom kull pulzier kwadrat żewġ liri u nofs (£2. 10s.)!

* * *

Imma dawn x'kotba huma? Isaqsi xi hadd. L-aktar li hemm kotba tal-Bibbja, eqdem mill-kotba li jafu bihom s'issa b'hafna mijiet ta' snin. Fl-ewwel ghar, dak li dahlu fih dak is-sabi u sieħbu, insabu seba' kotba u hafna b'cejjeċ. Il-kotba huma dawn: (1) ktieb shih ta' Isaija; (2) ktieb ta' Isaija wkoll nieqes ftit; (3) ktieb tar-Regolamenti tar-Rhieb jew Eremiti Lhud li kellhom dawk il-kotba. (4) ktieb tal-ghana ta' tiffir 'l Alla tar-Rhieb infushom; (5) il-Gwerra ta' Wlied id-Dawl ma Wlied id-Diam; (6) tifsir fuq il-Bxara ta' Habakuk; (7) tifsir fuq il-ktieb tan-Nisel, bil-lsien Arami. Dawn is-seba' kotba bieghom l-Isqof Sirjan fl-Amerika u dahhal tagħhom ma' dwar kwart ta' miljun dollar. Issa qegħdin fl-Università ta' Israel, Ġerusalem.

Fl-14 ta' Marzu, fis-sena 1952 ġewwa għar iehor (ghar 3), insabu żewġ kotba tar-ram aħmar, mibruma, li ma setgħux jifthuhom, għax kienu mherrijin. Ghalhekk baghtuhom l-Università ta' Manchester u għamlu makna għalihom u qatgħuhom strixxi, u qrawhom hekk. Fihom miktub fejn ir-Rhieb kellhom moħbi t-teżor.

F'ghar iehor (ghar 4) insabu eluf ta' biċċiet, kbar u żgħar, minn aktar minn erba' mitt ktieb. Ġewwa għar iehor, ftit ilu (ghar 11) insabu erba' kotba shah, li għadhom ma fetthomx, imma mill-ftit li jidher minnhom jafu x'inhuma. Ktieb tas-Salmi ta' David, ktieb il-Levitku, ktieb bit-tifsir fuq Ġerusalem il-Gdida (tal-aħhar tad-dinja) u ktieb bit-tifsir bil-lsien Arami fuq il-ktieb ta' Gobb.

Fis-sena 1953 insab ukoll il-bini li fih kienu jgħixu dawn ir-Rhieb Lhud ta' żmien Kristu, li kellhom dawn il-kotba. Din il-herba kienet ilha magħ-

rufa, imma kienu jahsbuha ti xi rahal qadim. Il-Gharab ta' dik in-naha jghidulha Hirbet Qumran. Ghalhekk

jien dawn l-erba' kelmiet semmejt-hom: "Il-kotba ta' Qumran".

ABU DIB.

~~MIN KIEN MUHAMMED~~

~~Min jaf kemm il-darba smajthom isemmu lil Mawmettu! B'danakollu aktarx li ma tafx Mawmettu min hu. Ghax hawn Malta jinhasob li Mawmettu hu alla tat Torok, haga li ma hi minnha xejn. L-ewwelnett, ismu ma kienx Mawmettu, imma Muhammed: ighidulu *Maometto* t-Taljani, ghax ilsienhom ma jdurx. U Muhammed ma hux alla tat Torok, imma l-Profeta l-Kbir tal-Misilmin. Il-Misilmin huma dawk in-nies, ta' liema gens ikunu, li jistqarru d-Djiena Misilma, kif huma Nsara dawk kollha li jistqarru d-Djiena Nisranija.~~

~~Hawn se naraw mela, fuq fuq, il-grajjiet ta' dan Muhammed, sabiex dawk fost il-qarrejja li ma jafux jit-ghallmu, u jekk isemmu lil Muhammed (mhux Mawmettu) ma jghidux bluhaf. U billi l-Palestina l-aktar li hemm Misilmin, ikunu jafu lil dawn in-nies min kien li waqqfihom dinhom.~~

~~* * *~~

~~Muhammed twieled fis-sena 570 wara Kristu, fil-Mekka. Missieru kien jismu Ghabd Allah u kien mill-hamula jew *razza* tal-Qurajx, u ommu kien jismha Emina. Jinghad li missieru miet qabel ma twieled hu, u ommu mietet ukoll meta kien ghad ghandu sitt snin.~~

~~Meta Muhammed safa l-tim ghal kollox, hadu jrabbih nannuh, li kien jismu Ghad il-Mutleb. Wara sentejn miet dan ukoll u lit-tifel hadu miegħu ghammu, jigifieri hu missieru, li kien jismu Taleb. Dan ir-raġel kien fqir,~~

~~ghal hekk Muhammed kellu jahdem biex jghix. Ta' tifel li kien, kien imur jirgha n-nagħag u l-baqar ta' wiehed qarib tiegħu. Daqs kemm kien igib ruħu sewwa u jibza' għall-bhejtem, kienu laqqmuh "Il-Emin", jigifieri *il-fidil*.~~

~~Meta Muhammed kibber, dahhlitu jahdem magħha wahda mara armla li kellha hafna gid, li kien jismha Hadiġa. Din hallietlu gidha f'idejha u kien geġ u sejjer jixtri u jbiegħ, fis-Suriya, u b'hekk lil dil-armia żeditha l-gid. Fis-sena 595 iżżewweg lil dil-armia, li kienet akbar minnu hmistax il-sena, u minnha kellu erba' bniet, Żojneb, Roqaja, Hantum u Fátma. Jinghad li f'wahda mis-safriet tiegħu fis-Suriya, iltaqa' ma' Raheb Nisrani li għarrfu d-Din tal-Insara x'kien.~~

~~Sa xi tnaix il-sena minn meta żżewweg lil Hadiġa, il-hajja ta' Muhammed ma fiha xejn xi tghid. Imma jinghad li dak iż-żmien kien ihobb jin-gabar wahdu u isum għal jiem shaħ ġewwa għar f'ġebel għoli, qrib il-Mekka, jghidulu Ġebel Hira. Darba-wahda, fis-sena 610, ġewwa dak il-għar, Muhammed ra l-Anglu Grabiel. Kif inghad wara min-nies li kienu jafu lil Muhammed, l-Anglu deher quddiemu fil-għar u qallu: "Aqra!" Muhammed wiegħbu: "Xi tridni naqra?" Għal dil-kelma l-Anglu qabdu minn għonqu u kien sa jghonqu, u raġa' tenniellu l-amar li kien tah qabel: "Aqra, b'Isim Rabbak jlledi halaqak. Halaq l-ensân minn għalaq. Aqra: wa Rabbak el-karam; elledi għallam bil-qalam.~~